

TNPSC துளிகள்

- ❖ 'Folk Deities of Tamil Nadu: Worship, Tradition and Custom' மற்றும் 'Forts of Tamil Nadu: A Walk-Through' என்ற தலைப்பிலான இரண்டு விளக்கப் படப் புத்தகங்களை (காபி மேசை புத்தகம்) தமிழக முதல்வர் அவர்கள் வெளியிட்டார்.
- ❖ 15வது வேளாண்மையில் தலைமைத்துவத்திற்கான விருதுகள் குழுவினால் 2024 ஆம் ஆண்டிற்கான சிறந்த வேளாண்மைக்கான மாநில விருதினை மகாராஷ்டிரா பெற்று உள்ளது.
- ❖ HCL டெக் நிறுவனத்தின் தலைவரான ரோஷ்னி நாடார் மல்ஹோத்ரா, பிரான்ஸ் நாட்டின் "செவாலியர் டி லா லெஜியன் டி'ஹானர்" (நைட் ஆஃப் தி லெஜியன் ஆஃப் ஹானர்) விருதைப் பெற்றுள்ளார்.
- ❖ இந்தியாவிற்கும் ரஷ்யாவிற்கும் இடையிலான இருதரப்பு உறவுகளை மேம்படுத்துவதில் தாம் ஆற்றிய சிறப்பானப் பங்களிப்பை அங்கீகரிக்கும் வகையில், இந்தியப் பிரதமர் அவர்களுக்கு ரஷ்ய அதிபர் அவர்களால் அதிகாரப்பூர்வமாக 'ஆர்டர் ஆஃப் செயின்ட் ஆண்ட்ரூ தி அப்போஸ்தலர்' விருது வழங்கப்பட்டுள்ளது.
- ❖ யுனெஸ்கோ அமைப்பின் சர்வதேச ஆலோசனை அமைப்பான ICOMOS ஆனது (International Council on Monuments and Sites - நினைவுச் சின்னங்களுக்கும் களங்களுக்குமான அனத்துலக அவை) அசாமின் சாரெய்டியோ மாவட்டத்தில் உள்ள அஹோம் சகாப்தத்தினைச் சேர்ந்த 'மொய்டாம்ஸ்' இடத்தினை உலகப் பாரம்பரிய பட்டியலில் சேர்க்கப் பரிந்துரைத்துள்ளது.
- ❖ ராகுல் டிராவிட்டிற்கு அடுத்தபடியாக இந்திய அணியின் தலைமைப் பயிற்சியாளராக முன்னாள் தொடக்க ஆட்டக்காரர் கௌதம் கம்பீர் நியமிக்கப் பட்டுள்ளார்.
- ❖ 2024 ஆம் ஆண்டு ஜூலை மாதம் முதல் 2026 ஆம் ஆண்டு ஜூன் மாதம் வரையிலான இரண்டு ஆண்டு காலத்திற்கு மெக்சிகோவின் எலிசா டி அண்டா மட்ராஸோ நிதியியல் நடவடிக்கைப் பணிக்குழுவின் (FATF) தலைவராகப் பொறுப்பேற்றுள்ளார்.
- ❖ அடுத்த 10 ஆண்டுகளுக்கு சாலைப் பாதுகாப்பிற்கான செயல் திட்டத்தை ஏற்ற நாட்டின் முதல் மாநிலமாக ராஜஸ்தான் மாற உள்ளது.
 - 2030 ஆம் ஆண்டு வரை மாநிலத்தில் சாலை விபத்துகளை 50% அளவு குறைக்கும் நோக்கில் இந்தச் செயல் திட்டம் அமல்படுத்தப்படும்.


தேசியச் செய்திகள்

NQAS மதிப்பீடு

- ❖ மத்திய அரசானது, ஆயுஷ்மான் ஆரோக்யா மந்திர் (AAM) துணை மையங்களுக்கு மெய்நிகர் NQAS மதிப்பாய்வினை மேற்கொள்ளத் தொடங்கியுள்ளது.
- ❖ இது நேரம் மற்றும் செலவினச் சேமிப்புக்கு ஏற்ற ஒரு நடவடிக்கையாக பொது சுகாதார மையங்களுக்கான தர உத்தரவாதக் கட்டமைப்பில் மேற்கொள்ளப்பட்ட குறிப்பிடத் தக்க புதுமையைப் பிரதிபலிக்கும்.
- ❖ இந்த அமைப்பின் மூலம், மெய்நிகர் வழியில் மதிப்பிடப்பட்டச் சுகாதார AAM-SC மையங்களுக்கு NQAS (தேசிய தர உத்தரவாத தரநிலைகள்) சான்றிதழ் வழங்கப்படும்.
- ❖ இந்தியப் பொது சுகாதாரத் தரநிலைகள் (IPHS) வழிகாட்டுதல்கள் ஆனது 2007 ஆம் ஆண்டில் அறிமுகப்படுத்தப்பட்டது என்பதோடு, இது 2022 ஆம் ஆண்டில் மேற்


கொள்ளப் பட்ட புதுப்பித்தலுடன் அவ்வப்போது புதுப்பிக்கப்படுகிறது.

- ❖ இது ஆரம்ப நிலை முதல் இரண்டாம் நிலை வரையிலான பொது சுகாதார மையங்களுக்கான தர அளவுருக்களை நிர்ணயித்துள்ளது.



சர்வதேசச் செய்திகள்


ஈரானின் அடுத்த அதிபர்



- ❖ 69 வயதான முன்னாள் இதய அறுவை சிகிச்சை நிபுணரான மசௌத் பெஷெஸ்கியான் ஈரான் நாட்டின் அதிபர் தேர்தலில் வெற்றி பெற்றுள்ளார்.
- ❖ அவர் குடிமையியல் உரிமைகள், அதிக பாலினச் சமத்துவம் மற்றும் சமூக-பொருளாதார மேம்பாடு, அத்துடன் சர்வதேச சமூகத்துடனான அதிக ஈடுபாடு ஆகியவற்றை வலியுறுத்துபவர் ஆவார்.
- ❖ பொருளாதாரத் தடைகள் மற்றும் பல ஆண்டுகளாக மோசமான நிர்வாகத்தால் மோசமடைந்து வந்த ஈரான் அதிக பணவீக்கம் மற்றும் வேலைவாய்ப்பின்மை நிலைகளை எதிர்கொண்டுள்ளது.
- ❖ ஈரான் 1979 ஆம் ஆண்டு முதல் அமெரிக்காவின் பொருளாதார மற்றும் இராணுவத் தடைகளை எதிர் கொண்டுள்ளது.
- ❖ 2015 ஆம் ஆண்டில், ஈரான் நாடானது P5+1 (அமெரிக்கா, ஐக்கியப் பேரரசு, ரஷ்யா,

பிரான்சு, சீனா மற்றும் ஜெர்மனி) மற்றும் ஐரோப்பிய ஒன்றியத்துடன் "ஈரான் அணு சக்தி ஒப்பந்தம்" என்று அறியப்படும் ஒரு விரிவான கூட்டுச் செயல் திட்டத்தில் (JCPOA) கையெழுத்திட்டது.

ரஷ்ய விண்வெளி நிலையம்




- ❖ 2033 ஆம் ஆண்டிற்குள் ரஷ்ய நாட்டின் சுற்றுப்பாதை விண்வெளி நிலையத்தினை உருவாக்குவதற்கான திட்டத்திற்கு ரஷ்யா ஒப்புதல் அளித்துள்ளது.
- ❖ இதன் மூலம் முதலில் அறிவியல் மற்றும் ஆற்றல் வழங்கீட்டுத் தொகுதிகள் 2027 ஆம் ஆண்டில் அனுப்பப்படும்.
- ❖ உலக முனையம், நுழைவாயில் மற்றும் விண்வெளித் தளப் பெட்டகம் ஆகிய மூன்று முக்கிய தொகுதிகள் 2030 ஆம் ஆண்டில் விண்ணில் செலுத்தப்படும்.
- ❖ மற்ற இரண்டு முக்கியத் தொகுதிகள் 2033 ஆம் ஆண்டிற்குள் விண்ணில் செலுத்தப்பட திட்டமிடப்பட்டுள்ளது.
- ❖ தற்போது முழுமையாகச் செயல்பாட்டில் உள்ள இரண்டு விண்வெளி நிலையங்கள் உள்ளன - சர்வதேச விண்வெளி நிலையம் (ISS) மற்றும் சீனாவின் டியாங்காங் விண்வெளி நிலையம் (TSS) ஆகியவை ஆகும் .

பொருளாதாரச் செய்திகள்

2023-24 ஆம் நிதியாண்டில் வேலை வாய்ப்பு உருவாக்கம்


- ❖ 2024 ஆம் ஆண்டு மார்ச் மாதத்தில் முடிவடைந்த நிதியாண்டில் இந்தியா தற்காலிகமாக 46.7 மில்லியன் வேலைவாய்ப்புகளை உருவாக்கியுள்ளதையடுத்து, நாட்டின் மொத்த வேலைவாய்ப்பு எண்ணிக்கை 643.3 மில்லியனாக உயர்ந்துள்ளது.
- ❖ அதே நிதியாண்டில் நாட்டின் வேலைவாய்ப்பு வளர்ச்சி விகிதம் 6 சதவீதமாக இருந்தது.
- ❖ இது முந்தைய நிதியாண்டில் 3.2 சதவீதமாக இருந்தது.
- ❖ ஆனால் 2022-23 ஆம் நிதியாண்டின் நிலவரப்படி இந்தியாவின் ஒட்டுமொத்தப் பணியாளர்களில் வெறும் 20.9 சதவீதம் பேர் மட்டுமே வழக்கமான ஊதியத்தைச் சம்பளமாக பெற்றுள்ளனர்.
- ❖ 7 சதவீத மொத்த உள்நாட்டு உற்பத்தி வளர்ச்சி மட்டுமே, இந்தியாவில் 8 மில்லியனில் முதல் 9 மில்லியன் வேலைவாய்ப்புகளை உருவாக்கும்.

- ❖ 2017-18 முதல் 2021-22 ஆம் நிதியாண்டு வரை ஆண்டிற்கு என்று சராசரியாக சுமார் 20 மில்லியனுக்கும் அதிகமான வேலை வாய்ப்புகள் உருவாக்கப்பட்டுள்ளன.



அறிவியல் மற்றும் தொழில்நுட்பம்

வசிக்கத்தக்க உலகத்திற்கான ஆய்வகம்



- ❖ நாசா நிறுவனம் அதிநவீன நுட்பங்களைக் கொண்ட வசிக்கத்தக்க உலகத்திற்கான ஆய்வகத்தினை (HWO) தொடங்க தயாராகி வருகிறது.
- ❖ பல்வேறு உயிர் இனங்களை அடையாளம் காண்பதில் கவனம் செலுத்தி, 2050 ஆம் ஆண்டிற்குள் பூமி போன்ற கிரகங்களில் வேற்று கிரக வாழ்க்கையின் அறிகுறிகளைக் கண்டறிவதை இது நோக்கமாகக் கொண்டுள்ளது.
- ❖ நமது வாழ்நாளில் சூரியனைப் போன்ற நட்சத்திரங்களின் உயிரினங்கள் வாழக்கூடிய மண்டலங்களில் உள்ள கிரகங்களிலிருந்து வரும் சமிக்கைகளை HWO கண்டறியும்.

பூச்சிக்கொல்லி எதிர்ப்புத் திறன் கொண்ட துணியிழை

- ❖ பெங்களூரில் உள்ள குருத்தணு அறிவியல் மற்றும் மீளூருவாக்க அறிவியல் கல்வி நிறுவனமானது (inStem) பூச்சிக்கொல்லி எதிர்ப்புத் திறன் கொண்ட துணியிழையினை உருவாக்கியுள்ளது.
- ❖ இது கரிம பாஸ்பரஸ் சேர்மங்கள் (ஆர்கனோபாஸ்பேட்) அடிப்படையிலான பூச்சிக் கொல்லிகளின் தாக்கத்தினைத் திறம் மிக்க முறையில் மட்டுப்படுத்துகிறது.
- ❖ இந்தத் துணியிழையானது, 150 முறை கழுவினாலும் பூச்சிக்கொல்லி எதிர்ப்புத் தன்மையை தக்க வைத்துக் கொள்ளும்.
- ❖ விவசாயிகள் பூச்சி க்கொல்லியை அடிக்கடி பயன்படுத்தி அதனை மீண்டும் மீண்டும் எதிர்கொள்வதால், இது நாள்பட்ட நச்சுத்தன்மையையும் மிக கடுமையான உடல்நலப்


பாதிப்புகளையும் ஏற்படுத்தும்.

- ❖ இந்த சிறிய மூலக்கூறுகளைக் கொண்ட துணியானது விவசாயிகள் நாள்பட்ட நச்சுத் தன்மையை எதிர்கொள்வதைத் தடுக்கும்.



சுற்றுச்சூழல் செய்திகள்

தேசிய அதிகார வரம்புக்கு அப்பாற்பட்ட பல்லுயிர் குறித்த ஒப்பந்தம் - இந்தியா



- ❖ இந்திய அரசானது, விரைவில் தொலைதூரப் பெருங்கடல் பகுதி மீதான ஒப்பந்தத்தில் கையெழுத்திட்டு ஒப்புதல் அளிக்க உள்ளது.
- ❖ இது பெருங்கடல்களின் சுற்றுச்சூழல் வளத்தினைப் பேணுவதற்கான ஒரு புதிய சர்வ தேச சட்டக் கட்டமைப்பாகும்.
- ❖ இது மாசுபாட்டைக் குறைப்பதற்காகவும், பெருங்கடல் நீரில் உள்ள பல்லுயிர் மற்றும் பிற கடல் வளங்களைப் பாதுகாத்தல் மற்றும் அவற்றின் நீடித்த மற்றும் நிலையான பயன்பாட்டிற்காகவும் இந்த ஒப்பந்தம் மேற்கொள்ளப்பட உள்ளது.
- ❖ இந்த ஒப்பந்தமானது தேசிய அதிகார வரம்புகளுக்கு அப்பாற்பட்ட பல்லுயிர்

பெருக்கம் (BBNJ) என்றும் அழைக்கப்படுகிறது.

- ❖ இது தேசிய அதிகார வரம்பிற்கு அப்பாற்பட்ட பகுதிகளின் கடல் உயிரியல் பன்முகத் தன்மையின் வளங்காப்பு மற்றும் நிலையானப் பயன்பாடு குறித்த ஒப்பந்தம் என்று அழைக்கப்படுகிறது.
- ❖ 96 நாடுகள் ஏற்கனவே இந்த ஒப்பந்தத்தில் கையெழுத்திட்டுள்ளன என்பதோடு அவற்றில் எட்டு நாடுகள் அதற்கு ஒப்புதலும் அளித்துள்ளன.

11 புதிய உயிர்க்கோளக் காப்பகங்கள்



- ❖ யுனெஸ்கோ அமைப்பானது, 11 நாடுகளில் 11 புதிய உயிர்க்கோளக் காப்பகங்களின் பெயரை அங்கீகரித்துள்ளது.
- ❖ பெல்ஜியம் மற்றும் காம்பியா ஆகியவை முதல் முறையாக இதில் பட்டியலிடப்பட்டு உள்ளன.
- ❖ இதில் இரண்டு எல்லை கடந்த உயிர்க்கோளக் காப்பகங்கள் அறிவிக்கப்பட்டுள்ளன.
 - கெம்பன்-ப்ரோக் எல்லை கடந்த உயிர்க்கோளக் காப்பகம் (பெல்ஜியம், நெதர்லாந்து இராச்சியம்)
 - ஜுலியன் ஆல்ப்ஸ் எல்லை கடந்த உயிர்க்கோளக் காப்பகம் (இத்தாலி, ஸ்லோவேனியா)
- ❖ இந்தப் புதிய உயிர்க்கோளக் காப்பகங்கள் நெதர்லாந்தின் அளவுக்குச் சமமான 37, 400 கிமீ² பரப்பளவைக் கொண்டிருக்கின்றன.
- ❖ இந்தியாவில் மொத்தம் 12 உயிர்க்கோளக் காப்பகங்கள் சர்வதேச அளவில் அங்கீகரிக்கப்பட்டுள்ளன.


மாநிலச் செய்திகள்

கர்நாடக சமூகப் பாதுகாப்பு மற்றும் நல மசோதா

- ❖ கர்நாடகா அரசானது, இணையம் சார்ந்த கிக் தொழிலாளர்கள் (சமூகப் பாதுகாப்பு மற்றும் நலன்) மசோதாவின் வரைவினை வெளியிட்டுள்ளது.
- ❖ ராஜஸ்தான் மாநிலத்திற்கு அடுத்தபடியாக, இது போன்றதொரு நடவடிக்கையைத் தொடங்கிய இரண்டாவது இந்திய மாநிலமாக இது அமைந்தது.
- ❖ அந்த மாநிலத்தில் இயங்குதள அடிப்படையிலான இணையம் மூலம் திரட்டப்படும்

தொழிலாளர்களின் சமூகப் பாதுகாப்பு மற்றும் நலனை ஒழுங்குபடுத்த இந்த மசோதா முயல்கிறது.

- ❖ இந்தப் புதிய வரைவு ஆனது, ஒரு நல வாரியம் மற்றும் இணையம் சார்ந்தத் தொழிலாளர்களுக்கான சமூகப் பாதுகாப்பு மற்றும் நல நிதியை நிறுவ முயல்கிறது.
- ❖ நிதி ஆயோக் அமைப்பின் 2022 ஆம் ஆண்டு அறிக்கையானது, 2029-30 ஆம் ஆண்டிற்குள் இந்தியாவில் 23.5 மில்லியன் கிக் தொழிலாளர்கள் இருப்பார்கள் என்று மதிப்பிடுகிறது.
- ❖ பெங்களூரில் மட்டும் சுமார் 2 லட்சம் இணையம் மூலம் திரட்டப்படும் தொழிலாளர்கள் ஸ்விகி, சோமாட்டோ, ஊபர், ஓலா போன்ற பல தளங்களில் பணி புரிகின்றனர்.



விழிஞ்சம் துறைமுகம்



- ❖ கேரளாவில் அமைக்கப்பட்டுள்ள நாட்டின் முதல் பிரத்தியேகக் கப்பல் மாற்றுச் சரக்கேற்றல் (டிரான்ஸ்-ஷிப்மென்ட்) துறைமுகத்தின் முதல் கட்டப் பகுதியானது அதன் முதல் கப்பலினை ஜூலை 12 ஆம் தேதியன்று வரவேற்க உள்ளது.
- ❖ இது நாட்டின் முதல் பகுதியளவு தானியங்கி கொள்கலன் முனையம் என்றதொரு



வரலாற்றினைப் படைக்கிறது.

- ❖ இந்த விழிஞ்சம் துறைமுகத்தில் உலகின் மிகப் பெரிய கொள்கலன் கப்பல்கள் சில விரைவில் வந்து முகாமிடவுள்ளன.
- ❖ ஐரோப்பா, பாரசீக வளைகுடா மற்றும் தொலைதூரக் கிழக்கு நாடுகளை இணைக்கும் சர்வதேசக் கப்பல் பாதையில் இருந்து வெறும் 10 கடல் மைல் தொலைவில் உள்ளதால் இந்தத் துறைமுகம் உத்தி சார் ரீதியாக முக்கியத்துவம் வாய்ந்ததாக அமைந்துள்ளது.

